

महाराष्ट्र शासन
सामान्य प्रशासन विभाग
शासन आदेश क्रमांक: उसप्र-१३२०/प्र.क्र.७६/१४

मादाम कामा मार्ग, हुतात्मा राजगुरु चौक
मंत्रालय, मुंबई ४०००३२.
दिनांक : २१ ऑगस्ट, २०२०

आदेश

श्री. सुरेश खाडे, उप सचिव, सामान्य प्रशासन विभाग यांच्या सेवा नगर विकास विभागाच्या अधिपत्याखालील नाशिक महानगरपालिका या कार्यालयातील अतिरिक्त आयुक्त या पदावर प्रतिनियुक्तीने एक वर्षाच्या कालावधीसाठी सुपूर्द करण्यात येत आहेत.

अ) श्री. खाडे, उप सचिव ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल त्यानंतर एक वर्षांनी प्रतिनियुक्तीच्या पदाचा कार्यभार सुपूर्द करून त्यांच्या मूळ विभागात ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्याला परत बोलावून घेण्याचा अधिकार शासन/सक्षम प्राधिकारी राखून ठेविल.

क) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना मूळ विभागाकडे परत पाठवण्याची मुभा स्वीयेत्तर नियोक्त्याला राहिल. मात्र याप्रमाणे परत पाठवण्यापूर्वी स्वीयेत्तर नियोक्त्याने शासनाला/ सक्षम प्राधिकाऱ्याला तीन महिन्यांची नोटीस दिली पाहिजे; आणि

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/ सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

२. म.ना.से.(पदग्रहण अवधी, स्वीयेत्तर सेवा ..इ) नियम १९८१ मधील नियम ४० (परिशिष्ट - दोन) मधील तरतुदी विचारात घेऊन नगर विकास विभाग (नवि-१४) व सामान्य प्रशासन विभाग यांनी प्रतिनियुक्तीबाबतच्या अटी व शर्ती ठरवाव्यात.

३. श्री. खाडे, उप सचिव यांच्या इतर सर्व प्रशासकीय बाबी नगर विकास विभाग (नवि-१४) व सामान्य प्रशासन विभाग यांचेमार्फत हाताळण्यात येतील.

४. कोविड-१९ विषाणू संसर्गामुळे उद्ध्वलेल्या परिस्थितीवर नियंत्रण करण्याच्या उद्देशाने सदर प्रतिनियुक्तीने नियुक्ती करण्याचे नगर विकास विभागाने कळविले आहे. यास्तव श्री. खाडे, उप सचिव यांना सामान्य प्रशासन विभागाने तात्काळ कार्यमुक्त करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००८२११५२७१४८६०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.भि.गुरव)
अवर सचिव, महाराष्ट्र शासन.

प्रति,

श्री.सुरेश खाडे, उप सचिव, सामान्य प्रशासन विभाग, मंत्रालय, मुंबई-३२.

प्रत,

- १) अपर मुख्य सचिव/प्रधान सचिव /सचिव, नगर विकास विभाग/ सामान्य प्रशासन विभाग, मंत्रालय, मुंबई - ४०० ०३२.
- २) सह/ उप सचिव, सामान्य प्रशासन विभाग, मंत्रालय, मुंबई -३२.
त्यांना विनंती करण्यात येते की, प्रतिनियुक्तीच्या अटी व शर्ती नमूद केलेल्या आदेशाची एक प्रत या कार्यासनाकडे पाठविण्यात यावी.
- ३) उप सचिव (नवि-१४), नगर विकास विभाग, मंत्रालय, मुंबई-३२.
- ४) निवड नस्ती / संग्रहार्थ.